

Carlo Darmanin...l-istatwarju li ghamel il-vara titolari ta' San Gejtanu

♦ Kull parroċċa ghandha vara titolari. Fi żmien il-festa tara r-ritratti taghha kullimkien. Għall-Hamruniżi l-vara ta' San Gejtanu qisha seker. Din inhadmet f'Santa Venera f'170, Triq San Ġużepp, maghrufa mal-Hamruniżi bhala Triq Irjali.

L-artist li holoqha kien Carlo Darmanin, wiehed mill-aqwa statwarji li kellha Malta f'dawk iż-żminijiet. Il-vara nhadmet bejn is-snin 1885-88 u swiet 100 skud. Il-vara "...turi l-akbar u l-isbaħ avveniment fil-hajja tal-qaddis meta l-Madonna kienet tat lil binha Gesù tarbija, demm u sedqa lil Gejtanu fil-lejl tal-Milied ta' l-1517".


Għaliex din il-vara hi wahda komplissa minflok figura wahda, bhalma naraw il-vari tradizzjonali tar-Rużarju jew San Ġużepp.

Il-vara titolari ta' Hal Tarxien fethet bibien godda fl-istorja tal-vari Maltin. Xandru Farrugia holoq din il-vara b'żewġ figuri. B'hekk Carlo Darmanin seta' johloq xi haġa simili għall-Hamrun.

Hemm fattur ieħor importanti: Carlo Darmanin kien bniedem li jhobb jivvinta, kien tassew artist kbir. Naraw l-immaginaz-zjoni ta' Carlo Darmanin fil-vara tad-Duttrina ta' Hal Tarxien, vara b'erba' figuri fejn il-pożizzjoni tat-tfal jagħmlu lill-figura marjana xi haġa kbira, xi haġa monumentali.

Darmanin holoq din il-vara biex turi lil San Gejtanu f'mument hekk importanti minn hajtu. Barra minn hekk il-knisja parrokkjali ta' San Gejtanu diġà kellha vara, dik ta' San Ġużepp. Il-kappillan Valletta u xi oħrajn ta' madwaru ma riedux li San Gejtanu jkollu l-istess qagħda ta' San Ġużepp.

Riedu xi haġa differenti, xi haġa originali. Skond l-ghidut Carlo Darmanin kellu jbidel diversi drabi l-abbozz. Fl-aħħar aċċettaw wiehed u Carlo Darmanin medd għonqu għax-xogħol.



**Il-Vara ta' San Gejtanu
.....xogħol Carlo Darmanin**

Il-figura tal-Madonna qeghda fuq is-shab, figura sabiha femminili, figura materna. F'diha qed iżzomm lil Binha "Ġesù. Il-pożizzjoni taghha, flimkien ma' Binha Ġesù, mhix xi haġa tas-soltu. Naħseb li għalhekk Darmanin uża xi forma milli kellu, forsi għal wiċċ il-Madonna. Naħseb li l-figura fuq is-shab kellha ssir kollha kemm hi għal din il-vara.

San Gejtanu jinsab għarkubtejh. Wiċċ dil-figura ntuża wara għall-vara tat-Tradiment ta' Ġuda u li saret fl-1908, għall-purċissjoni tal-Ġimgha l-Kbira ta' Hal Qormi. Din mhux l-ewwel darba li għamel hekk Darmanin.

Jekk tara wiċċ Ġesù fil-vari tal-passjoni tal-Mosta naraw li wiċċ Ġesù ta' dawn il-vari jixbaħ lil wiċċ Ġesù tal-vara titolari ta' Hal Lija.

DRAWWIET HAMRUNIŻI

Il-pedestall, li kellu jsir bilfors f'għamla baxxa rettangolari, sar il-Hamrun stess minn Giovanni Farrugia. Il-bradella u l-bankun, li

huma tassew artiṣtiċi, saru minn Antonio Sciortino. Ta' min ighid xi haġa fuq id-drawwiet ta' din il-vara li llum spicċaw. Il-vara kienet tintrama għall-festa b'numru kbir ta' bukketti, fjuretti u qfief tal-ward, dalji, zinji eċċ.

L-arranġamenti tal-fjuri kienu jkunu originali, f'forom mhux tas-soltu bħall-forom tal-knisja parrokkjali, il-koppla tal-knisja u l-ar-mi tal-kazini. Din il-wirja tal-fjuri mietet fuq ruħ ommha wara l-ordni ta' l-Arċisqof Mikiel Gonzi fl-1964.

Ta' min jghid li din il-vara għandha rabta mill-qrib mal-festi tal-Mil-ied. Fl-imghoddi din il-vara kienet tinhareġ fil-knisja għall-jiem tal-Milied billi turi mument storiku li jsehħ fil-lejl tal-Milied. Hasra li din id-drawwa spicċat.

Drawwa oħra marbuta mal-vara ta' San Gejtanu hi l-girja għat-taraġ u z-zuntier. Wara li tintemm il-purċissjoni ssir din il-girja fost l-applaws tal-Hamruniżi. L-ewwel darba li saret kienet fl-1898 iżda għal erba' darbiet għal ftit din id-drawwa ma kienitx it-tmiem tal-vara. Anki jekk din id-drawwa hi perikoluża, il-Hamruniżi jriduha.

Referenza: Michael Schiavone, Il-knejjes parrokkjali ta' Malta u l-festi tagħhom, Vol II Malta 1993.



L-istatwarju Carlo Darmanin
... ir-ritratt ġie misluf lilna minn
Frendo Photographics (Qormi).

Joseph C. Camilleri